

شیخ حبیب الرحمن بیالوی

ابوسفیان تائب

نعت رسول مقبول ﷺ

حمد باری تعالیٰ

حرم کعبہ میں جھلکتی ہے جلالت تیری
دل لرزتے ہیں یہاں دیکھ کر عظمت تیری
سارے نبیوں کے ہیں کعبہ ہی میں آنسو ححلکے
بیٹھ جاتی ہے دلوں میں یہاں ہبیت تیری
ذیح کے قدموں سے تو نے جو بھایا چشمہ
آب زم زم بڑی انمول ہے نعمت تیری
تیرے جلوں سے مزین ہے میزاب رحمت
سب پہ ہوتی ہے یہاں پر بھی عنایت تیری
سجدہ گاہ تو نے بنایا ہے مقامِ ابراہیم
سجدہ ریزوں ہی کو ملتی ہے محبت تیری
ہیں صفا مرودہ اللہ تیری عظمت کے نشان
دعائیں مانگ رہی ہے یہاں خلقت تیری
ملتزم سے میں شب و روز چھٹ کر روؤں
ہے یقین اب تو چمک جائے گی قسمت میری
جو در کعبہ پہ آتا ہے خلوصِ دل سے
پاک ہو جاتا ہے مل جاتی ہے الفت تیری
جذب کرتا ہے گناہوں کو یوں حجر اسود
بوسہ لیتے ہی برس پڑتی ہے رحمت تیری
طوافِ کعبہ ہی میں کرتا رہوں شب بھرتائب
دل میں نور آئے گا مل جائے گی قربت تیری